



விடுதலைப் போராட்ட வீரர் ஒண்டிவீரன் அவர்களின் 255 வது நினைவு நாளை முன்னிட்டு நெல்லை பாளையங்கோட்டை நதிமன்றம் எதிரில் அமைந்துள்ள மணிமொழி கருணாநிதி அவர்கள் மாலை அணிவித்து மரியாதை செலுத்தினார். இந்த நிகழ்வில் முன்னாள் அமைச்சர் மதிவேந்தன், நெல்லை மேற்கு மாவட்ட பொறுப்பாளர் இரா.ஆவுடையப்பன், மத்திய மாவட்ட பொறுப்பாளர் மு.அப்துல்வஹாப் எம்.எல்.ஏ. கிழக்கு மாவட்ட பொறுப்பாளர் ம.கிரகம்பெல், தென்காசி தெற்கு மாவட்ட பொறுப்பாளர் ஜெயபாலன் உள்பட கழக நிர்வாகிகள் பலர் கலந்து கொண்டனர்.

மாவட்டப் பொறுப்பாளர்கள் இரா.ஆவுடையப்பன் – மு.அப்துல் வஹாப் எம்.எல்.ஏ.– ம.கிரகம்பெல் முன்னிலை!

நெல்லையில் விடுதலைப் போராட்ட வீரர் ஒண்டிவீரன் 255வது நினைவு நாள்! திருவுருவச் சிலைக்கு கனிமொழி கருணாநிதி எம்.பி. மரியாதை செலுத்தினார்!

நெல்லை, ஆக.21- விடுதலைப் போராட்ட வீரர் ஒண்டிவீரன் அவர்களின் 255 வது நினைவு நாளை முன்னிட்டு நெல்லை பாளையங்கோட்டை நதிமன்றம் எதிரில் அமைந்துள்ள மணிமொழி கருணாநிதி அவர்கள் மாலை அணிவித்து மரியாதை செலுத்தினார்.

நெல்லை ஒருங்கிணைந்த கழக மாவட்டம் சார்பில் விடுதலைப் போராட்ட வீரர் ஒண்டிவீரன் அவர்களின் நினைவு நாள் நிகழ்வை முன்னிட்டு நெல்லை பாளையங்கோட்டை நதிமன்றம் எதிரில் அமைந்துள்ள மணி

மண்டபத்தில் உள்ள விடுதலைப் போராட்ட வீரர் ஒண்டிவீரன் அவர்களின் திருவுருவச் சிலைக்கு மாலை அணிவிக்கும் நிகழ்வு நெல்லை மேற்கு மாவட்டப் பொறுப்பாளர் இரா. ஆவுடையப்பன், மத்திய மாவட்டப் பொறுப்பாளர் மு.அப்துல்வஹாப் எம்.எல்.ஏ. கிழக்கு மாவட்டப் பொறுப்பாளர் ம.கிரகம்பெல் ஆகியோர் முன்னிலையில் நடைபெற்றது.

இந்த நிகழ்வில் கழக துணைப் பொதுச் செயலாளர், கழக நாடாளுமன்ற குழுத் தலைவர் கனிமொழி கருணாநிதி அவர்கள் பங்கேற்று விடுதலைப் போராட்ட வீரர் ஒண்டிவீரன் அவர்களின் திருவுருவச் சிலைக்கு மாலை அணிவித்து மரியாதை செலுத்தினார்.

நிகழ்வில் முன்னாள்

அமைச்சர்கள் டாக்டர். மதிவேந்தன், டி.பி.எம். மைதீன் கான், தென்காசி தெற்கு மாவட்டப் பொறுப்பாளர் வே. ஜெயபாலன், மாநில நிர்வாகிகள் தொண்டர் அணி துணைச் செயலாளர் ஆவின் ஆறுமுகம், வர்த்தக அணி இணை செயலாளர் மாலையாஜா, மகளிர் தொண்டரணி துணை செயலாளர் விஜிலா சத்யானந்த், தலைமை செயற்குழு உறுப்பினர் பேச்சிபாண்டியன் பொதுக்குழு உறுப்பினர் பரமசிவ அய்யப்பன், ராமச்சந்திரன், கனகராஜ், மாவட்ட துணைச் செயலாளர்கள் சுரேஷ், தர்மன், நெல்லை மாநகர கிழக்கு

பொறுப்பாளர் தினேஷ், ஒன்றிய செயலாளர்கள் போர்ட்வெல் கணேசன், வேலங்குளம் கண்ணன், செல்வ கருணாநிதி, சுடலைக்கண்ணு, சுபாஷ், அருள்மணி, மாரியப்பன், அன்பழகன், அணி அமைப்பாளர்கள் கருப்பசாமி கோட்டையப்பன், வில்சன் மணித்துரை, செல்வ குடாமணி, பிரேம் ஆனந்த், மண்டல தலைவர்கள் பிரான்சிஸ் (பாளை) மகேஸ்வரி (நெல்லை) இளைஞரணி துணை அமைப்பாளர் மீரான் மைதீன், அலிப்பீ மீரான், பகுதி பொறுப்பாளர் அண்டன் செல்வத் துரை, மாமன்ற உறுப்பினர்கள் உலகநாதன், கந்தன், கடையநல்லூர் நகர்மன்ற தலைவர் மூப்பன் ஹப்பீர் ரகுமான் உள்பட கழக நிர்வாகிகள், தொண்டர்கள், திரளாக கலந்து கொண்டனர்.

நாகர்கோவில் மாநகர வடக்குப் பகுதி!

6 வது வட்டக் கழக நிர்வாகிகள் ஆலோசனைக் கூட்டம்!

மாவட்டச் செயலாளர் ரெ.மகேஷ் ஆலோசனை வழங்கினார்!

கன்னியாகுமரி, ஆக.21- கன்னியாகுமரி கிழக்கு மாவட்டம், நாகர்கோவில் மாநகர வடக்கு பகுதி, 6 வது வட்ட கழக நிர்வாகிகள் ஆலோசனைக் கூட்டம் மாணவ்வு வட்ட கழக செயலாளர் எம்.கே.ராஜன் தலைமையில், நாகர்கோவில் மாநகர வடக்கு பகுதி செயலாளர் இ.ஜவகர் முன்னிலையில் 19.08.2026, புதன்கிழமை அன்று மாலை 6.30 மணியளவில் நாகர்கோவில், பள்ளிவிளை, ரேஷன் கடை அருகில் உள்ள ராஜேந்திரன் இல்ல வளாகத்தில் வைத்து நடைபெற்றது.

கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் வழக்கறிஞர் ரெ.மகேஷ் கலந்து கொண்டு கழக வளர்ச்சி பணிகள் தொடர்பாக நிர்வாகிகளுக்கு ஆலோசனைகள் வழங்கினார்.

ஆலோசனைக் கூட்டத்தில் நாகர்கோவில் மாநகர இளைஞர் அணி துணை அமைப்பாளர் N.ராஜேஷ்,



மாநகர தொழிலாளர் அணி துணை அமைப்பாளர் எஸ்.பார்த்திபன், கழக நிர்வாகிகள் N.ராஜேந்திரன், M.K.சேகர், T.பிரபுசங்கர், N.சிவலிங்கம், செ.மணிகண்டன், A.பரந்தாமன், சி.சிம்சோன் உட்பட பகுதி, வட்ட கழக நிர்வாகிகள், கழக சார்பு அணிகளின் நிர்வாகிகள், BLA2, BLC மற்றும் கழக நிர்வாகிகள் பலர் கலந்து கொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டது.

வருகின்ற உள்ளடக்கித் தேர்தலில் வெற்றி பெறும் வகையில் ஆதரவாளர்களை இன்றே தொடங்கி செயல்படுத்துவது என தீர்மானிக்கப்பட்டது.

கழக பணியினை தொய்வின்றி நடத்த கழக தலைவர் கட்டளையை ஏற்று நடக்கவும், மாவட்ட கழகம் அறிவிக்கும் பணிகளை செல்வனே நிறைவேற்றி கழகம் மீண்டும் ஆட்சி அமைக்க அயராது பாடுபட வேண்டும் என தீர்

மானிக்கப்பட்டது. கடந்த தமிழ்நாடு சட்டமன்றத் தேர்தலில் கழக வேட்பாளருக்காக உழைத்த கழக நிர்வாகிகளுக்கும், மதச்சார்பற்ற முற்போக்கு கூட்டணி கட்சியினருக்கும் மற்றும் வாக்களித்த அனைத்து வாக்காளர் பருமக் கருக்கும் மாவட்ட தி.மு.கழகம் மற்றும் நாகர்கோவில் மாநகர வடக்கு பகுதி கழகம் சார்பாக நன்றி தெரிவிக்கப்பட்டது.

த.வெ.க அரசின் 'நூறாவது நாள்' படம்:

கம்யூனிஸ்டுகள் மற்றும் கரப்பான் பூச்சிகளுக்குத் தடை!

இரண்டு நாட்களுக்கு முன்பு த.வெ.க அரசு தனது இரண்டு சுற்றறிக்கைகளைத் திரும்பப் பெற்றது. அவை தவறுதலாகவோ, தற்செயலாகவோ வெளியிடப்பட்ட சுற்றறிக்கைகள் அல்ல. த.வெ.க அரசு பொறுப்பேற்ற இந்த நூறு நாட்களில் நடத்திவரும் ஜனநாயகப் படுகொலைகளின் அடுத்த கட்ட நடவடிக்கைகளுக்கு கான முன்னோட்டம்தான் இது.

முதலாவதாக, கல்லூரிக் கல்வி இயக்குநர் அலுவலகம் சார்பில் கடந்த 17ஆம் தேதி அனைத்துக் கல்லூரிகளுக்கும் அனுப்பப்பட்ட கடிதத்தில், கல்லூரி மாணவர்கள் மற்றும் இளைஞர்கள், இடதுசாரிக் கட்சிகள் மற்றும் தமிழ்நாடு காங்கிரஸ் ஜனதா கட்சி நடத்தும் போராட்டங்களில் பங்கேற்பதைத் தடுக்கும் வகையில் பள்ளிக் கல்வி, உயர்கல்வி, காவல்துறை மற்றும் மாவட்ட நிர்வாகம் ஆகிய துறைகளுடன் ஒருங்கிணைந்து நடவடிக்கை மேற்கொள்ளுமாறு கோரப்பட்டிருந்தது.

அடுத்ததாக திண்டுக்கல் மாவட்டம், குஜலியம் பாறை வட்டாட்சியர் (தாசில்தார்) அய்யாச்சாமி, கடந்த 18ஆம் தேதி சுற்றறிக்கை ஒன்றை வெளியிட்டிருந்தார். அதில், குஜலியம்பாறை வட்டத்திற்கு உட்பட்ட அனைத்து வருவாய் கிராமங்களிலும் உள்ள இந்திய கம்யூனிஸ்ட் மற்றும் மார்க்சிஸ்ட் கம்யூனிஸ்ட் கட்சிகளில் உள்ள நபர்களின் பெயர், முகவரி ஆகியவற்றைச் சேகரித்து வருவாய் ஆய்வாளர்கள், வட்டாட்சியரிடம் அன்று மாலைக்குள் நேரடியாகச் சமர்ப்பிக்க வேண்டும்; அனைத்துக் கிராம உதவியாளர்களும் வருவாய் ஆய்வாளர்களுக்கு உதவிட இதன் மூலம் அறிவுறுத்தப்படுகிறது; அறிக்கை அளிக்கத் தவறா கிராம உதவியாளர்கள் மீது தகுந்த நடவடிக்கை மேற்கொள்ளப்படும் எனத் தெரிவித்திருந்தார்.

இந்த இரண்டு உத்தரவுகளும் கடும் எதிர்ப்பு காரணமாகத் திரும்பப் பெறப்பட்டிருக்கின்றன. ஆனால் இவை ஒரு முடிவல்ல. தமிழ்நாட்டில் நடக்கவிருக்கும் ஜனநாயகப் படுகொலையின் தொடக்கம்.

இதுவெல்லாம் உட்களுக்கு எதை நினைவுபடுகிறது? பா.ஜ.க ஆளும் மாநிலங்களில் ஜனநாயக உரிமைகள் ஒடுக்கப்படும் சம்பவங்களை நினைவுபட்டினால் அதில் மிகை ஒன்று மில்லை. யோகி ஆதித்யநாத் உத்தரப் பிரதேசத்தில் நடத்திக்கொண்டிருக்கும் காட்டாட்சியையும் மிஞ்சிவிட்டது விஜய்யின் ஆட்சி. டெல்லியில் நீடமுறைகேடுகளுக்கு எதிராகப் போராடிய மாணவர்களை பா.ஜ.க அரசு எவ்வாறு ஒடுக்கியதோ, அதேபோல தமிழ்நாட்டில் நீட்டிற்கு எதிராகப் போராடிய மாணவர்களை விஜய் அரசு ஒடுக்கியது. திராவிடர் கழகம் நடத்த முயன்ற வாகனப் பேரணிக்குத் தடை விதித்தது. சட்டமன்ற எதிர்க்கட்சித் தலைவர் உதயநிதி ஸ்டாலின் உட்பட அரசை விமர்சிக்கும் தி.மு.கவினர்கைது செய்யப்பட்டு, நீதிமன்றத்தில் இந்த அரசு குட்டு வாங்கி அவர்களை விடுதலை செய்தது. ஊடகவியலாளர் விஜயன், விசாரணை என்ற பெயரில் ஒரு பொய் வழக்கில் மிரட்டப்பட்டார். த.வெ.க அரசையோ விஜய்யையோ விமர்சிக்கும் சமூக ஊடகப் பக்கங்கள் முடக்கப்படுகின்றன.

ஆங்கிலத்தில் kneejerk reaction என்றொரு பதம் உண்டு. தன்னியல்பான அச்சத்தைச் சமூகத்தில் விதைத்தல்; அதன் மூலமாகத் தன்னை எதிர்ப்பவர்களின் மனங்களையும் செயல்களையும் ஒடுக்குதல். இதை உலகின் எல்லா பாசிச அரசுகளும் செய்திருக்கின்றன. “பாசிசமா பாயாசமா” என்று நக்கலடித்தவர், முழு பாசிசப் பாயாசமாக மாறி நிற்கிறார். பா.ஜ.கவைக் கொள்கை எதிரி ஒப்புக்கு கூறிவிட்டு, பா.ஜ.க அரசுகளே செய்யத் தயங்கும் காரியங்களைச் செய்யத் தயாராகிவிட்டார். இது பா.ஜ.கவின் நிறுவ அரசு என நான் திரும்பத் திரும்பக் குறிப்பிடுவதன் காரணம் இதுதான்.

தமிழ்நாட்டில் மட்டுமல்ல, இந்தியா முழுக்க, ஏன் உலகம் முழுக்க மாணவர்களின் ஜனநாயகப் போராட்டங்களின் வழியாகத்தான் மாபெரும் மாற்றங்கள் நடந்திருக்கின்றன. தமிழ்நாட்டில் இந்த எதிர்ப்புப் போராட்டம், ஜல்லிக்கட்டுப் போராட்டம், சமீபத்தில் கரப்பான் பூச்சிக் கட்சியினர் போராட்டம் எனப் பல உதாரணங்களைக் கூறலாம். ஆசியாவில் ‘அரேபிய வசந்தம்’ உள்ளிட்ட மாணவர் இயக்கங்கள் ஏற்படுத்திய மாற்றங்கள் மிகப்பெரியவை. ஆனால், இளைஞர்களின் ஆட்சி என்றும் இளைஞர்களால் ஏற்படுத்தப்பட்ட ஆட்சி என்றும் தம்பட்டமடித்துக்கொள்ளும்

த.வெ.க அரசு, மாணவர்களின் அரசியல் உரிமைகளை நேரடியாக ஒடுக்கும் சுற்றறிக்கையை அனுப்புகிறது.

ஏற்கெனவே தனியார் கல்லூரிகளில் மாணவர் அரசியல் போராட்டங்கள் பல்வேறு வழிகளில் தடை செய்யப்பட்டிருக்கின்றன. அரசுக்கல்லூரி மாணவர்கள் மட்டுமே இப்போதைக்கு ஓரளவு சமூகப் பிரச்சினைகளுக்காகவும் கல்விப் பிரச்சினைகளுக்காகவும் போராட்டக் களங்களுக்கு வருகிறார்கள். அதையும் ஒடுக்க இந்த அரசு முயல்கிறதா? தொடர்ந்து மாணவர்களை அரசியலற்றவர்களாக மாற்றுவதுதான் தனது தனிநபர் வழிபாட்டு அரசியலுக்கு நல்லது என விஜய் நினைக்கிறாரா?

கரப்பான் பூச்சிக் கட்சி பா.ஜ.கவுக்கு எதிராகத் தொடங்கப்பட்ட கட்சி. அந்தக் கட்சியின் போராட்டங்களை அனுமதிக்க வேண்டாம் எனக் குறிப்பாகத் தெரிவித்துச் சுற்றறிக்கை அனுப்புகிறார்கள். டெல்லியில் நீட எதிர்ப்புப் போராட்டத்தில் ஒன்றிய அரசுக்கு எதிராகக் கரப்பான் பூச்சிக் கட்சி மாணவர்களுடன் இணைந்து நின்று போராடியவர்கள் இடதுசாரி மாணவர் அமைப்புகள். அந்த அமைப்புகளின் போராட்டங்களையும் அனுமதிக்க வேண்டாம் என்று அந்தச் சுற்றறிக்கை கூறுகிறது. அதாவது யாரெல்லாம் பா.ஜ.கவுக்கு எதிரிகளோ, அவர்கள் எல்லாம் த.வெ.க அரசின் எதிரிகள். இது யாருடைய அரசு? யாருக்காக வேலை செய்யும் அரசு? காங்கிரஸ் கட்சியைச் சேர்ந்த உயர்கல்வித் துறை அமைச்சர் சட்டமன்றத்தில் இது தொடர்பான கேள்விக்கு, “அந்தக் கட்சியின் பெயர் தவறுதலாக இடம்பெற்றிவிட்டது” என்று கடந்து செல்கிறார்.

சொல்ல வேண்டிய ஒன்று விடப்பட்டால்தான் அது தவறு. மாறாக இரண்டு அமைப்புகளின் பெயர்கள் அமுத்திச் சொல்லப்பட்டால் அது தவறல்ல. நோக்கம். காங்கிரஸும் பா.ஜ.கவும் த.வெ.கவும் ஒரே நேர் கோட்டில் ஒரே நோக்கத்திற்காக வேலை செய்கின்றன.

அடுத்ததாக, குஜலியம்பாறை வட்டாரத்தில் இடதுசாரிகள் கணக்கெடுப்பு விவகாரம். பொதுவாக ஒரு பகுதியில் சமூக விரோதிகளைத்தான் கணக்கெடுப்பார்கள். ஆனால் ஒரு அரசியல் இயக்கத்தைச் சேர்ந்தவர்களை ஏன் கணக்கெடுக்க வேண்டும்? அவர்களைக் கண்காணிப்பு வளையத்திற்குள் கொண்டுவருவதுதான் ஒரே நோக்கமாக இருக்க முடியும். வருங்காலத்தில் அவர்கள் ஏதேனும் போராட்டங்களில் ஈடுபடுகிறார்களா எனக் கண்காணிக்க மட்டுமே அரசிற்கு இந்தத் தகவல் பயன்படும்.

திண்டுக்கல் மார்க்சிஸ்ட் கம்யூனிஸ்ட் கட்சியின் நாடாளுமன்ற உறுப்பினர் சச்சிதானந்தம், “கேரேகைச் சட்டம் அமலில் இருந்த காலத்திலும், அரசியல் இயக்கங்கள் தடை செய்யப்பட்ட காலத்திலும் கூட இது போன்ற சுற்றறிக்கையை வட்டாட்சியர்கள் பிறப்பித்ததில்லை” என்கிறார். இந்தச் சுற்றறிக்கைக்கும் எதிர்ப்புக் கிளம்பியதும், “சுற்றறிக்கை வெளியிட்ட குஜலியம்பாறை வட்டாட்சியர் அய்யாச்சாமியைப் பணியிட மாற்றம் செய்துவிட்டோம்” என்பதோடு சட்டமன்றத்தில் அமைச்சர் இந்தப் பிரச்சினையை மூடி மறைக்கிறார். ஒரு வட்டாட்சியர் இப்படி ஒரு சுற்றறிக்கையைத் தன்னிச்சையாக அனுப்ப முடியுமா? அதற்கு அவருக்கு அதிகாரம் இருக்கிறதா? அதன் நோக்கம் என்ன? அரசியல் கட்சிகளைச் சேர்ந்தவர்களைக் கண்காணிக்கும் முயற்சியின் ஒரு பரிசோதனை முயற்சியாக இது செய்யப்பட்டதா?

அரசு இயந்திரத்தில் இருக்கும் பா.ஜ.க ஆர்.எஸ்.எஸ் ஆதரவாளர்கள் எடப்பாடி பழனிசாமி ஆட்சிக் காலத்தில் செயல்பட்டதுபோல இப்போது தன்னிச்சையாகச் செயல்பட ஆரம்பித்திருக்கிறார்களா, அல்லது த.வெ.க அரசின் கொள்கைகளே ஒன்றிய அரசின் கொள்கைகளா என்பதுதான் இப்போதுள்ள கேள்வி.

ஹிட்லரின் நாஜி ஜெர்மனியில்தான் இடதுசாரிகள் கணக்கெடுப்பு நடைபெற்றது. இப்போது அதன் ஒரு வடிவத்தைத் தமிழ்நாட்டில் காண்கிறோம். இந்த அரசைத் தாங்கிப் பிடிக்கும் இடதுசாரிகள் இதை எவ்வளவு மென்மையாகக் கடந்து செல்கிறார்கள் என்பதுதான் அவர்களது அரசியல் வீழ்ச்சியின் அவலம்.

விஜய்யின் நூறு நாள் ஆட்சியை ‘நூறாவது நாள்’ திரைப்படத்துடன் கூட ஒப்பிட இயலும். தோண்டத் தோண்ட ஜனநாயகத்தின் எலும்புக்கூடுகள்!



தூத்துக்குடி வடக்கு மாவட்ட தி.மு.க. ஆதிதிராவிடர் நல அணி சார்பில் ஒண்டிவீரன் நினைவுநாளில் பத்தாம் வகுப்பு மற்றும் பன்னிரெண்டாம் வகுப்பில் அதிக மதிப்பெண் பெற்ற ஆதிதிராவிட மாணவர்களுக்கு கல்வி உதவி தொகை மாவட்ட கழக செயலாளர் முன்னாள் அமைச்சர் திருமதி. பி.கீதாஜீவன் அவர்களால் வழங்கப்பட்டது. நிகழ்வில் மாநகர கழக செயலாளர் எஸ்.ஆர்.ஆனந்தசேஷன், மாவட்ட துணை செயலாளர் ராஜமோகன் செல்வினார், மாவட்ட அவைத் தலைவர் செல்வராஜ், சி.எஸ்.முரளிதரன், ஆதிதிராவிடர் நல அணி நிர்வாகிகள் மற்றும் கழக நிர்வாகிகள் பலர் கலந்து கொண்டனர்.